

Врз основа на член 20 став 1 од Законот за слободен пристап до информации од јавен карактер (Службен весник на Република Северна Македонија бр. 101/2019), постапувајќи по Барањето за пристап до информации од јавен карактер изјавено од

П. С. , по предметот Барање за пристап до информации од јавен карактер, Директорот на Агенцијата за заштита на правото на слободен пристап до информациите од јавен карактер, го донесе следното

## РЕШЕНИЕ

1. Барањето за пристап до информации од јавен карактер од П. С. , бр. 08-8 од 16.03.2020 година поднесено до Агенцијата за заштита на правото на слободен пристап до информациите од јавен карактер, кое гласи:

- „1. Фотокопија на решение на имателот на информации во Врховниот суд на РСМ,
  - 2. Поднесена жалба ба Барателот доставена до Адресатот: Агенцијата.....“;
- СЕ УВАЖУВА.**

2. Агенцијата за заштита на правото на слободен пристап до информациите од јавен карактер на барателот му овозможува пристап до бараната информација.

## ОБРАЗЛОЖЕНИЕ

П. С. на 16.03.2020 година до Агенцијата за заштита на правото за слободен пристап до информации од јавен карактер, електронски, поднел Барање за пристап до информации од јавен карактер, заведено во архивата на Агенцијата, под бр.08-8, со кое ги бара следните информации:

- „1. Фотокопија на решение на имателот на информации во Врховниот суд на РСМ,
- 2. Поднесена жалба ба Барателот доставена до Адресатот: Агенцијата.....“;

Постапувајќи по Барањето за пристап до информации од јавен карактер, Агенцијата за заштита на правото на слободен пристап до информациите од јавен карактер го информира Барателот за следното:

Врховниот суд на Република Македонија со допис нивен број СПИ 5/2020-2 од 05.03.2020 година, до Агенцијата за заштита на правото на слободен пристап до информациите од јавен карактер, на 06.03.2020 година, врз основа на член 107 став 6 од Законот за општата управна постапка, доставил Жалба (Приговор) против Решението на Врховниот суд на РСМ СПИ. Број 5/2010 од 24.02.2020 година, поднесена до Врховниот суд на ден 28.02.2020 година, по електронска пошта од Варателот на информација, П. С.

Во прилог на дописот Врховниот суд на РСМ доставил Одговор на жалба и фотокопии од списите во предметот СПИ. број 5/2020.

Тоа значи дека Врховниот суд на РСМ постапила согласно член 107 став 6 од Законот за општата управна постапка (Сл. весник на РСМ број 124/2015) каде е утврдено дека: „Кога првостепениот орган ќе утврди дека жалбата е допуштена, а не е потполно оправдана, тој без одлагање, а најдоцна во рок од седум дена, во електронска форма ќе ја испрати жалбата до второстепениот орган заедно со сите списи од предметот и одговор на жалбата.“

Агенцијата за заштита на правото на слободен пристап до информациите од јавен карактер постапувајќи согласно член 105 став 2 Законот за општата управна постапка, каде е утврдено дека секој поднесок, дури и ако не е така означен, се смета за жалба ако намерата на странката да го оспори или добие управниот акт е доволно јасно изразена, го донела Решението, број 08-70 од 10.03.2020 година.

Согласно погоре наведеното, Агенцијата за заштита на правото на слободен пристап до информациите од јавен карактер одлучи како во диспозитивот на ова Решение.

**ПРАВНА ПОУКА:** Против ова Решение може да се поднесе жалба до Агенцијата за заштита на правото за слободен пристап до информациите од јавен карактер во рок од 15 дена од денот на приемот на решението.

Решено во Агенцијата за заштита на правото на слободен пристап до информациите од јавен карактер на \_\_\_\_\_.2020 година, под бр. 08-8.

Директор  
Пламенка Бојчева  
*[Signature]*



Подготвил: Дарко Ал Блана

Доставено до:

- архива на Агенцијата
- барател на информацијата

РЕПУБЛИКА СЕВЕРНА МАКЕДОНИЈА - REPUBLIKA E MAQEDONIJE S'E VENUT  
Агенција за заштита на правото на слободен пристап до информациите од јавен карактер  
Agjencija e mbrojtjes të së drejtës për qasje  
të lirë në informacione me karakter publik  
Бр.-Nr. 08-8  
19.03.2020 год.-viti  
СКОПЈЕ - SHKUP